

ગરવી નવકાન્તિ



kwws=22mdjdgjvkfkulvwdq1frp

#hpdlo=jduylqdynudqwl#C#|dkrr1frp

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાજમ બાકી છે ?
હા () ના ()

L#xgghyhtufg#soluhvwxu#fwr

સરનામાનું સ્ટીકર ઉપાડવા વગર
પરત્ત કરોકાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

ESTD.YEAR- 24•ISSUE: 48 DATE: 28-11-2020•SATURDAY•PAGES: 4•PRICE Rs.1•YERLY SUB: Rs. 60/-

સોશલ મીડીયા પર વાંધાજનક પોસ્ટ માટે પાંચ વર્ષની કેદ : વાણી સ્વાતંત્ર અને અખબારી આઝાદી પર ફટકો : સુપ્રીમે અગાઉ જોગવાઈ ફગાવ્યા છતાં ફેરળની ડાબરી સરકારે વટહુકમ બહાર પાડ્યો

કેરળ સરકારે કોઈપણ સોશલ મીડીયા કે કોઈપણ ડીજિટલ પ્લેટફોર્મ પર સરકારને વાંધાજનક જણાય તેવી પોસ્ટ માટે પાંચ વર્ષની કેદની જોગવાઈ કરતો વટહુકમ જારી કર્યો છે. રાજ્યપાલ આરિફ મોહમ્મદ ખાને તેને મંજૂરી પણ આપી દીધી છે. કેરળ સરકારના આ પગલાંનો ભારે વિરોધ થઈ રહ્યો છે. કારણકે તેનાથી બંધારણમાં સુનિશ્ચિત કરાયેલા વાણી સ્વાતંત્રતા અધિકારનું હનન થાય તેવી શક્યતાઓ નિષ્ણાતો જોઈ રહ્યા છે. આ વટહુકમ હેઠળ કેરળ પોલીસ એક્ટમાં કલમ ૧૧૮એ નો ઉમેરો કરવામાં આવ્યો છે. તે અનુસાર કોઈપણ વ્યક્તિ કોમ્પ્યુનિકેશનના કોઈપણ પ્લેટફોર્મ મારફત જો અન્ય વ્યક્તિને વાંધાજનક લાગે અથવા તો તેને ધમકી આપતી હોય તેવો ઇરાદો ધરાવતી કે આક્રમક પોસ્ટ લખશે કે પછી મોકલશે તો તે ગુનો ગણાશે. આ ગુના માટે દોષિત સાબિતથાય તેને

પાંચ વર્ષની કેદ અથવા તો રૂપિયા દસ હજારનો દંડ અથવા તો બંને સજા આપવામાં આવશે.

આ કાયદાની વાણી સ્વાતંત્રતાના અધિકાર પર માઠી અસર થઈ શકે છે. સરકારે કઈ પોસ્ટને વાંધાજનક ગણે છે અને કઈ નહીં તે હંમેશા વિવાદનો વિષય રહે છે. આ કાયદા થકી સરકાર પોતાના રાજકીય વિરોધીઓને ડામવા કે પછી રાજકીય અસંતોષ વ્યક્ત કરતી કોઈપણ વ્યક્તિને પાઠ ભણાવી શકે છે.

કેરળના એડવોકેટ અનુપ કુમારને અગાઉ આ કાયદાની કલમ ૧૧૮ ડીને સુપ્રીમ કોર્ટમાં પડકારી હતી. તેમણે કહ્યું હતું કે પોતે આ વટહુકમને પણ હાઈકોર્ટમાં પડકારશે. સરકારનો દાવો છે કે આ નવો વટહુકમ ખાસ કરીને તો મહિલાઓને સોશલ મીડીયા પર અભદ્ર ટીપ્પણીથી બચાવવાનો છે. પરંતુ વાસ્તવમાં નવા કાયદાનો ઉપયોગ સરકાર પોતાના

ટીકાકારોને પાઠ ભણાવવા માટે કરશે એવો અંદેશો છે.

કેરળ સરકારે અગાઉ કેબિનેટમાં આવા વટહુકમની ભલામણ કરતી વખતે એવું કારણ આપ્યું હતું કે કેરળ હાઈકોર્ટે અગાઉ એક ચુકાદામાં રાજ્યની પોલિસને સોશિયલ મીડીયા પર હેટ કેમ્પેઈન તથા શાબ્દિક હુમલા સામે પગલાં ભરવા માટે જણાવ્યું હતું. હાલમાં કાયદાકીય માળખામાં સોશિયલ મીડીયા પર અભદ્ર ટિપ્પણીઓ સામે પગલાં લેવા પુરતી જોગવાઈ નથી. સુપ્રીમ કોર્ટે અગાઉ કેરળ પોલીસ એક્ટની કલમ ૧૧૮ ડી એમ કહીને ફગાવી ચુકી છે કે વાણી તથા અભિવ્યક્તિના મુળભૂત અધિકારનો ભંગ કરવો એ ગેરબંધારણીય છે. દેશના મોટાભાગના રાજ્યો સોશલ મીડીયા પોસ્ટ થકી વાણી સ્વાતંત્રતા પર તરાપ મારવા માટે ટાંપીને બેઠું છે.

કોરોના સંક્રમણની પરિસ્થિતિ વકરતાં, ગુજરાતમાં પહેલીવાર થયો કોરોના વિસ્ફોટ, ૨૪ કલાકમાં ૧૫૧૫ કેસ આવ્યા

ગુજરાતમાં પહેલી વખત કોરોના વિસ્ફોટ થયો હોવાનું ગુજરાત સરકારે સત્તાવાર સ્વીકાર્યું છે. તહેવારોમાં મોટા શહેરોમાં સોશલ ડિસ્ટન્સ સહિતના નિયમો પાળ્યા વગર એકત્ર થયેલી ભીડ, એરોકટોક અવરજવરથી કોરોનાનો વિસ્ફોટ થયો છે. આરોગ્ય વિભાગે જાહેર કરેલી અખબારી યાદીમાં અમદાવાદ, સુરત અને ગીર સોમનાથ રાજકોટ જિલ્લામાં કુલ ૮ દર્દીઓના મોત નિપજ્યા હોવાનું જાહેર કર્યું હતું.

ગુજરાતમાં છેલ્લા નવરાત્રી પહેલા ૨૫ સપ્ટે. ૧૪૪૨ કેસ નોંધાયા હતા. બાદમાં દૈનિક કેસની સંખ્યા ઓછી જાહેર થતાં ચેપનો ફેલાવો ઘટી રહ્યો હોય તેવું ચિત્ર ઉપજ્યું હતું. જો તહેવારો દરમિયાન વ્યાપક છુટછાટોને કારણે ૧૫૧૫ જેટલા કેસ મળ્યા છે. નાગરિકો માસ્ક, સોશલ ડિસ્ટન્સ, વારંવાર હાથ ધોવાના ત્રણ નિયમોનો અમલ નહીં કરે તો આવનારા સમયમાં વૃદ્ધો અને પહેલાથી જ બીજી બીમારી ધરાવતા નાગરિકો માટે સ્થિતિ અત્યંત જોખમી બની રહેશે.

જો કે કોરોના સંક્રમણના આંકડાઓમાં વારંવાર હેરાફેરી કરવામાં આવી હતી અને પરિણામે સાચા આંકડા અને સ્થિતિની જાણકારી મળી શકી નથી પરંતુ હવે સરકારે સાચા આંકડા જાહેર કરવા તરફ લક્ષ્ય સેવ્યું છે.

ગુજરાતમાં કેન્દ્ર તરફથી તપાસ માટે આવેલી ટીમ પણ સખ સલામતનું પોકળ સર્ટી આપીને જતી રહી છે. ખરેખર સાચી સ્થિતિમાં શું પગલાં લેવા અને નાગરિકી હિતોના રક્ષણ માટે શું કરવું તેનું કે તેવું આકલન કરાયું નથી. અમદાવાદમાં હોસ્પિટલોમાં પુરતી વ્યવસ્થા હોવા છતાં કૃત્રિમ અછત દર્શાવીને દર્દીઓને અમદાવાદ શહેરની બહાર ટ્રાન્સપર કરવાનો બેહુદો નિર્ણયથી લોકો પરેશાન અને ખફા છે. સંક્રમણના વિસ્ફોટ પાછળ જનતા જેટલી જવાબદાર છે તેટલી સરકારની નીતિઓ પણ જવાબદાર છે. વધુ પડતી છુટછાટો આપવાથી જે પરિણામો આવ્યા છે તે બાબતે સરકારે પહેલા જ વિચારવાનું હતું. ખેર, હજુ જ્યારે કરફયુ લાદવાની સ્થિતિ આવી ગઈ ત્યારે શિક્ષણ કાર્ય શરુ કરવાની ચળ ઉપડી હતી. જો કે તેને વિસારો પાડી દેવાઈ છે. નહિતર પરિણામો વધુ ગંભીર બની ગયા હોત.

આર્યુવેદ તબીબોને સર્જરીની મંજૂરી સામે એલોપેતી તબીબોનો આક્રો વિરોધ

કેન્દ્ર સરકારે આર્યુવેદિક તબીબોને સર્જરીની છુટછાટ આપી હોવાના અહેવાલોને પગલે એલોપેતી તબીબોએ આક્રો વિરોધ કર્યો છે. ઈન્ડિયન મેડિકલ એસોસિયેશને આર્યુવેદની કેટલીક શાખાઓમાં તબીબોને સર્જરી કરવાની છુટ આપવાના સેન્ટ્રલ કાઉન્સિલ ઓફ ઈન્ડિયન મેડિસિનના નિર્ણયને વખોડી કાઢ્યો છે. અને બે સારવાર પદ્ધતિઓનું ભેગસેળ કરતુ આ અધોગામી પગલું હોવાનું જણાવ્યું છે.

આયુષ મંત્રાલય હેઠળની સ્ટેચ્યુટરી બોડી સેન્ટ્રલ કાઉન્સિલ ઓફ ઈન્ડિયન મેડિસિને આ નિર્ણય તાત્કાલિક પાછો ખેંચવા માટે અનુરોધ કર્યો છે. તેણે જણાવ્યું છે કે આર્યુવેદ પોતાના પ્રાચીન શાસ્ત્રોને આધારે પોતાની આગવી સર્જકલ વિદ્યાશાખા વિકસાવે તે સુનિશ્ચિત થવું જોઈએ. તેને બદલે આધુનિક તબીબી વિજ્ઞાનની સર્જરીની પ્રક્રિયાને તે સાંગોપાંગ પોતાની પદ્ધતિ તરીકે અપનાવે તે ચાલી શકે નહીં.

આઈએમએ દ્વારા એક નિવેદનમાં જણાવાયું હતું કે આ પ્રકારનો નિર્ણય પ્રક્રિયાની એક વૈજ્ઞાનિક બોડી પાસેથી અપેક્ષા રાખી શકાય નહીં. કાઉન્સિલ પોતાની અલગ સર્જરી પ્રક્રિયાની વિદ્યાશાખા અપનાવવા આર્યુવેદને પ્રોત્સાહન આપે તેની સામે આઈએમએને કોઈ વાંધો નથી. પરંતુ આધુનિક તબીબી સારવાર પદ્ધતિઓની પ્રાચીન પદ્ધતિઓ સાથે ભેગસેળ થાય એ ખોટું છે. તેણે એવી માંગ પર કરી હતી કે સરકારે આધુનિક મેડિસિનના તજજ્ઞ હોય તેવા કોઈ પણ ડોક્ટર પ્રાધ્યાપકની ભારતીય સારવાર પદ્ધતિની કોલેજમાં નિયુક્તિ કરવી જોઈએ નહીં. આઈએમએ એ જણાવ્યું હતું કે બે સારવાર પદ્ધતિઓની આવી ભેગસેળનું પગલું એ અધોગામી નિર્ણય છે. તેનો કોઈપણ ભોગે પ્રતિકાર થવો જોઈએ. સમગ્ર ભારતના આધુનિક તબીબી વિજ્ઞાનની પ્રેક્ટીસ કરતા ડોક્ટર્સ તથા તબીબી વિદ્યાર્થીઓ આ નિર્ણયથી રોષે ભરાયા છે.

ગ્રાહક મિત્રોને વિનંતી.

આપનું #લવાજમ બાકી છે/
પૂરું થયેલ છે. સરનામાની ટીકડી
ચેક કરો. લવાજમ અને આર્થિક
સહયોગ મનીઓર્ડરથી નીચેના
સરનામે મોકલી શકો છો.

ગરવી નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૫૧૬૯૩૮૬-
૦૭૯ ૬૫૨ ૧૪૭૫૬

કોરોના સંક્રમણ બેકાબુ બનતા અમેરિકા અને ટોરન્ટોમાં ૨૮ દિવસનો લોકડાઉન જાહેર કરાયો

વિશ્વભરમાં કોરોનાની પરિસ્થિતિ બેકાબુ બની રહી છે. અમેરિકામાં બેકાબુ બનેલી પરિસ્થિતિ કારણે મે મહિના બાદ સૌ પ્રથમવાર એક જ દિવસમાં ૨૦૧૫ લોકોના મોત નિપજ્યા છે. અમેરિકાના પ્રમુખ ડોનાલ્ડ ટ્રમ્પના મોટો પુત્ર જુનિયર ટ્રમ્પ પર કોરોના પોઝીટીવ જાહેર થયો છે. બીજી તરફ કેનેડાના ટોરન્ટોમાં કોરોના સંક્રમણના પગલે ૨૮ દિવસનું લોકડાઉન જાહેર કરવામાં આવ્યું છે. રશિયામાં પણ એક દિવસમાં ૨૫૦૦૦ કેસ અને ૪૬૭ મોત નોંધાયા હતા. દુનિયામાં અત્યાર સુધીમાં ૫.૭૮ કરોડથી વધારે લોકો સંક્રમિત થયા છે. ૧૩.૭૬ લાખ લોકોના મોત નિપજ્યા છે. અને ૪.૦૩ કરોડ લોકો સાજા પણ થયા છે. હાલમાં વિશ્વમાં ૧.૬૩ કરોડ દર્દીઓની સારવાર ચાલી રહી છે. અમેરિકામાં સંક્રમિતોની સંખ્યા રોજબરોજ વધી રહી છે. કોરોના વાઈરસથી મરવા વાળાની સંખ્યા પણ વધી રહી છે. લોકોમાં ભય વ્યાપ્યો છે. પરંતુ આઝાદીના નામે હજુ પણ કડક પગલાં ભરવાથી સરકારો અચકાશે તો આનાથી વધુ ગંભીર પરિણામો આવશે તેવી જાણકારો શંકા વ્યક્ત કરી રહ્યા છે. પરિસ્થિતિ એવી આવશે કે દેશની હોસ્પિટલોમાં દર્દીઓ માટે જગ્યા રહેશે નહીં. અમેરિકામાં ૨૪ કલાકમાં સંક્રમિતોની સંખ્યામાં ૧.૮૮ કરોડનો વધારો થયો છે. ૨.૬૦ લાખ અમેરિકનો મોતને ભેટ્યા છે. કેનેડામાં સત્તાવાળાઓએ દુકાનો, બિઝનેસીસ, રેસ્ટોરન્ટ્સ બંધ કરાવ્યા છે.



ગરવી નવકાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgjvkfkulvwdq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnlid ઉપર પણ જોઈ શકાશે.



ગરવી નવક્રાંતિ

કોરોનાના વધતા કેસો વચ્ચે સરકારી હોસ્પિટલોમાં બેડના અને આ મહામારીની સારવાર માટે ખાસ દિશા નિર્દેશોના અભાવનો ફાયદો ખાનગી હોસ્પિટલો વાળાને મળ્યો છે. તેમણે એક રીતે લુંટ ચલાવી છે. દર્દીઓને લુંટ્યા છે. કેન્દ્ર સરકારની સંસદીય સમિતિએ આ કહ્યું હતું. ખરેખર શરૂઆતના તબક્કામાં ખાનગી હોસ્પિટલોને માટે મુલ્ય નિર્ધારણની પ્રક્રિયા અપનાવવાની જરૂરીયાત હતી તો અનેક મોટ ટાળી શકાયા હોત તેવું આરોગ્ય સંબંધિત સ્થાયી સમિતિના વડા રામ ગોપાલ યાદવે રાજ્યસભાના અધ્યક્ષ એમ.વૈકેયા નાયડુને કોરોના મહામારીના પ્રકોપ અને તેના પ્રબંધન અંગે સોપેલા રિપોર્ટમાં ઉમેર્યું હતું. રામ ગોપાલ યાદવના મતે અનેક મોટ ટાળી શકાયા હોત તો તેનો મતલબ એ છે કે સરકાર નિષ્ઠા પુર્વક પ્રજાની સેવા કરવામાં નાકામયાબ રહી. અનેક લોકોએ પોતાના સ્વજનો ગુમાવ્યા.

સરકાર દ્વારા કોરોના મહામારીનો સામનો કરવાની દિશામાં આ સંસદીય સમિતિનો પ્રથમ રિપોર્ટ છે. સમિતિએ કહ્યું છે કે દેશમાં આરોગ્ય પર અત્યંત ઓછો ખર્ચ થાય છે. તેને કારણે ભારતની આરોગ્ય વ્યવસ્થા નાજુક હોવાને કારણે મહામારીથી અસરકારકરીતે સામનો કરવામાં એક મોટો અવરોધ ઊભો થયો છે. સમિતિએ કહ્યું છે કે દેશમાં સરકારી હોસ્પિટલોમાં બેડની સંખ્યા કોવિડ અને કોવિડ સિવાયના દર્દીઓની વધતી સંખ્યા માટે પુરતી નથી. ખાનગી હોસ્પિટલોમાં કોરોનાની સારવાર માટે ખાસ દિશા નિર્દેશોના અભાવના કારણે વધુ ફી ચુકવવી પડી છે. સમિતિના મતે સરકારી સવલતોના અભાવ અને મહામારી ને કારણે સરકારી અને ખાનગી હોસ્પિટલો વચ્ચે બહેતર ભાગીદારીની જરૂર છે.

જો કે સમયસર નિર્દેશો જારી નહીં કરીને સરકારે ખાનગી હોસ્પિટલોના ઠેકેદારોની સાથે મીલીભગત કરીને જાહેર જનતાને લુંટવાનો પરવાનો આપી દીધો હતો. લોકોએ જાન બચાવવા માટે લાખો રૂપિયાનો સારવાર ખર્ચ ઉપાડ્યો છે. અને જેઓ ખર્ચો શક્યા નહીં તેઓ ઉપરવાળાને પ્યારા થઈ ગયા છે. આ સચ્ચાઈ પર પડદો ઉંચકવા માટે ક્યારે સમિતિઓ બનશે ?

મંતવ્ય

ભારતીય જનતા પાર્ટીની જમણેરી પાંખ દ્વારા 'લવ જેહાદ' ને નવા રાષ્ટ્રીય મુદ્દા તરીકે સમર્થન અપાઈ રહ્યું છે. ગાય, મંદિર જેવા કેટલાક મુદ્દાઓ હવે પ્રજામાં ચાલી શકે તેમ રહ્યા નથી. તેથી આ એક ગંભીર સમસ્યાના નામે એનો બહોળો પ્રચાર પ્રસાર કરવામાં આવી રહ્યો છે. ભાજપે લવ જેહાદને એક ગંભીર સમસ્યા ગણાવી હતી. તેમજ તેની વિરુદ્ધમાં કાયદા ઘડવા માટે રાજ્ય સરકારોને જણાવવામાં આવ્યું છે. ઉત્તરપ્રદેશ અને હરિયાણા જેવા ભાજપ શાસિત રાજ્યોએ લવ જેહાદ સામેનો કાયદો લાવવાનો ઈરાદો વ્યક્ત કર્યો છે. હિન્દુ છોકરીઓને લગ્નના બહાને કથિત રીતે બળજબરીથી ધર્મપરિવર્તન કરાવવામાં આવે છે. આ પ્રક્રિયાને હિન્દુ જમણેરી જુથોએ લવ જેહાદ જેવું નામ આપ્યું છે. વિરોધ પક્ષોએ આ નિર્ણયને સમાજના ભાગલાના ભાજપના પ્રયાસ તરીકે ગણાવ્યો છે. તેમનું કહેવું છે કે આવો કોઈપણ કાયદો બંધારણનો ભંગ હશે. ભાજપના એક નેતાએ જણાવ્યા મુજબ આ એક ગંભીર સમસ્યા છે. ઘણી માતાઓ અને બહેનોએ તેના ખરાબ પરિણામોનો સામનો કરવો પડ્યો છે. તેથી રાજ્ય સરકારોએ આ બાબતે કાયદો ઘડવો જોઈએ. એકબાજુ સરકાર અલગ જ્ઞાતિમાં લગ્ન કરનારે પુરસ્કાર આપવાની જાહેરાત કરી છે. ખરેખર આવા પ્રયાસો સમાજ માટે ફાયદાકારક છે કે પછી વોટબેંક માટે છે. આર.પી.



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

જાહેર ખબરના ભાવ

| | | | |
|--------------|-----------|------------|----------|
| આખું પાન | રૂ. ૧૦૫૦૦ | અર્ધું પાન | રૂ. ૫૦૦૦ |
| ૧/૪ પાન | રૂ. ૨૫૦૦ | ૧/૮ પાન | રૂ. ૧૦૦૦ |
| વાર્ષિક પેનલ | રૂ. ૭૨૦૦ | માસિક પેનલ | રૂ. ૧૦૦૦ |

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

રાજ્યના વધુ મહાનગરો સુરત, વડોદરા અને રાજકોટમાં પણ રાત્રિ કરફ્યુનો અમલ થશે : આવશ્યક સેવાઓમાં છુટછાટ મળશે, કરફ્યુમાં લગ્ન માટે પોલીસની મંજૂરી આવશ્યક, પરિક્ષા, પ્રવાસ માટે ઓળખકાર્ડ કે ટીકીટ દેખાડવી પડશે

અમદાવાદ શહેરમાં શુક્રવાર રાત્રિના ૯ વાગ્યાથી સોમવાર સવાર સુધીનો સળંગ કરફ્યુ લદાયા બાદ ગુજરાત સરકારે સુરત, વડોદરા, અને રાજકોટ મહાનગરોમાં પણ શનિવાર રાત્રીથી બીજો નિર્ણય ના લેવાય ત્યાં સુધી દરરોજ રાત્રીના ૯થી સવારના ૬ વાગ્યા સુધી કરફ્યુનો અમલ જારી રહેશે. આ ત્રણેય નગરોમાં ચેપ વધતો અટકે માટે આ નિર્ણય લેવાયો છે.

આ કરફ્યુમાં જીવનજરૂરીયાતની આવશ્યક સેવાઓને મુક્તિ આપવામાં આવી છે. મેડિકલ, પરીક્ષા, દુધ, દવાઓ સહિત હાઈવે પર માલવાહક વાહન વ્યવહાર યથાવત રહેશે. સરકારનો ઉદ્દેશ્ય બિનજરૂરી ભીડ ભેગી ના થાય તે હોવાનું કહેતા નીતિનભાઈ પટેલે પોલીસની મંજૂરીથી ૨૦૦ મહેમાનની ઉપસ્થિતિમાં લગ્ન સહિતના સમારોહ થઈ શકશે તેમ જણાવ્યું હતું. તેના માટે પોલીસ કમિશ્નરેટ દ્વારા નોટિફિકેશનો પ્રસિધ્ધ કરવામાં આવ્યા છે. પરિક્ષા માટે પોલીસ પાસ અને રેલવે હવાઈ સેવાના પ્રવાસ માટે ટીકીટ દેખાડવી પડશે.

ગ્રામ્ય વિસ્તારો કરતાં મોટા શહેરોમાં દિવાળીના છેલ્લા દિવસોમાં ખરીદી માટે થયેલી ભીડથી કોરોના ફેલાયો છે. જો કે દિલ્હી કરતાં ગુજરાતમાં સ્થિતિ નિયંત્રિત છે. તેમ કહેતા નીતિન પટેલે દિલ્હીમાં સવા બે કરોડની વસ્તીએ રોજના ૭ હજાર કેસ વધી રહ્યા છે જ્યારે ગુજરાતમાં ૬.૩૦ કરોડની વસ્તીમાં રોજના ૧૪૨૦ કેસો છે. સોશયલ મીડીયામાં ફેલાવાતી અફવાઓથી સાવચેત રહેવા નાગરિકોને અપીલ કરી હતી. તેમણે સરકારી હોસ્પિટલોમાં જગ્યા નથી તેવા મેસેજ ખોડા હોવાનું ઉમેર્યું હતું.

મુખ્યમંત્રી વિજયભાઈ રૂપાણીએ કહ્યું હતું કે ગુજરાતમાં લોકડાઉનનું કોઈ આયોજન નથી. આ બધી અફવાઓ છે. કોરોનાના ચેપ બાદ અમદાવાદમાં કરફ્યુ મુકવામાં આવ્યો છે. શાળાઓ સંદર્ભ આગામી સમયમાં નિર્ણય લેવાશે.

દેશમાં કોરોના સંક્રમણે ૯૦ લાખનો આંકડો પાર કર્યો : પહેલીવાર એક્ટીવ કેસોમાં વધારો થયો, મોતનો આંકડો વધ્યો

દેશમાં કોરોનાની મહામારી વિકરાળ સ્વરૂપ ધારણ કરી રહી છે. દેશમાં કોરોના સંક્રમણનો આંકડો ૯૦ લાખને પાર કરી ગયો છે. ભારત કોરોના સંક્રમણના મામલે વિશ્વમાં બીજા નંબરે છે. દેશમાં ૪૭ દિવસ બાદ ૨૪ કલાકમાં રિક્વર થયેલા

કેસોની સંખ્યા કરતાં નવા નોંધાયેલા કેસની સંખ્યા વધુ રહી છે. વિતેલા ૨૪ કલાકમાં એક્ટિવ કેસોની સંખ્યામાં એકદમ વધારો નોંધાયો છે. દિલ્હી, મહારાષ્ટ્ર, રાજસ્થાન હરિયાણા, મધ્યપ્રદેશ વિગેરે રાજ્યોમાં પણ સંક્રમણ વધી રહ્યું છે તેના

અહેવાલો મળી રહ્યા છે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૯૫૧૧૮૯૯૧૯૭

લિમોઝીન,

બીએમ ડબલ્યુ ,

ઑડી , મર્સીડીઝ

તથા અન્ય મેરેજ

કાર મળશે



જાણવા જેવું !

વિશ્વમાં જંગલો દ્વારા જેટલો પણ ઓક્સિજન ઉત્પન કરવામાં આવે છે તે બધામાં ૨૦ ટકા જેટલો ઓક્સિજન એમેઝોનના વરસાદી જંગલો દ્વારા પેદા કરવામાં આવે છે.

વર્લ્ડ ચેમ્પીયન ચેસ પ્લેયર ગેરી કાસ્પારોવ સૌથી નાની ઉંમરે વર્લ્ડ ચેમ્પીયન બનવાની સિધ્ધિને વરેલા છે.

DJQHOR#IUHH#PDUULDJH

VHUYHFHV##LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgvlkfkulvwdq1frp2

#####Frqdfw#Qr133<4#<;577;<677/

#####+U,33<4059<50593665

★ નીલા ફાઇનાન્સ ★

આપની બચત યોગ્ય સ્થાને મુકવી છે.?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ગુજરાત ચીંધે છે દેશને પ્રગતિનો માર્ગ

અવિરત વિકાસ અગ્રેસર ગુજરાત

કિસાન સુર્યોદય યોજના :

સુર્ય ઉર્જા થકી દિવસે ઉત્પન્ન થતી વીજળીનો દિવસેજ વપરાશ : ખેડુતોના રાતના ઉજાગરા બંધ : ૧૦૫૫ ગામોના ખેડુતોને દિવસે વીજ પુરવઠો આપવાની શરૂઆત

વિશ્વનું સૌથી મોટું ગિરનાર ટેમ્પલ રોપવે :

રૂ.૧૩૦ કરોડના ખર્ચે ૨૫ કેબિન, ૨૩૨૦ મીટરની લંબાઈ તથા ૬૦૦ મીટરની ઉંચાઈ સાથે રોપવેનો પ્રારંભ : પ્રવાસીઓની સંખ્યા તથા રોજગારીમાં થશે વધારો

દેશની પહેલી સી-પ્લેન સર્વિસ ગુજરાતમાં :

સી પ્લેન દ્વારા ગુજરાતની ભૌગોલિક સુંદરતાને માણી શકાશે. સાથે સરદાર વલ્લભભાઈ પટેલની પ્રતિમાના અદ્ભુત એરિયલ વ્યુને નિહાળી શકાશે.

મુખ્યમંત્રી મહિલા ઉત્કર્ષ યોજના :

રાજ્યની માતા-બહેનોને મહિલા સ્વસહાય જુથોના માધ્યમથી શુન્ય ટકા વ્યાજે રૂ.૧૦૦૦ કરોડનું ધિરાણ આપવામાં આવશે.

મુખ્યમંત્રી કિસાન સહાય યોજના :

ગુજરાતના ખેડુતોને ખરીફ પાક ઉપર મળશે લાભ : કોઈપણ પ્રિમિયમ ભર્યા વગર ખેડુતોને નુકશાન સામે મળશે વળતર.

સ્ટેચ્યુ ઓફ યુનીટી બન્યું વૈશ્વિક પ્રવાસન ધામ :

વિકાર, કુદરત, પર્યાવરણ અને પ્રવાસનનો અદ્વિતિય સમન્વય : પ્રવાસનના નવા આર્કષણો સુંદરતામાં વધારો કરશે.

ભારતની સૌથી મોટી હૃદયરોગની હોસ્પિટલ ગુજરાતમાં : રૂ. ૪૭૦ કરોડના ખર્ચે નિર્મિત હોસ્પિટલમાં ૧૨૫૧ બેડ, ૫૩૧ કાર્ડિયાક આઈસીયુ બેડ, ૧૫ કાર્ડિયાક મોડ્યુલર થિયેટર્સ તથા ૬ કાર્ડિયાક કેથ લેબ સહિતની અદ્યતન સુવિધાઓ

ગુજરાતની વિકાસ યાત્રામાં ગુજરાતનો પ્રત્યેક નાગરિક સહભાગી

શ્રી નિતીનભાઈ પટેલ, નાયબ મુખ્યમંત્રી, ગુજરાત

દિવાળીના તહેવારોમાં અપાયેલી છુટછાટોને કારણે કોરોના ફરી બેકાબુ થયો

દિવાળીના માત્ર ચાર દિવસ પહેલાં એટલે કે ૧૧મી નવેમ્બરે અમદાવાદમાં દુકાનો રાત્રે ૧૨ વાગ્યા સુધી ખુલ્લી રાખવાનો નિર્ણય લેનાર અમદાવાદ મ્યુનિસિપલ કોર્પોરેશનના આ નિર્ણય લીધાના માત્ર આઠ દિવસમાં શહેરમાં ૨૦ મી નવેમ્બરને શુક્રવાર રાત્રિના ૯ વાગ્યથી સોમવારે સવારના ૬ વાગ્યા સુધીનો ૫૭ કલાકનો નોન સ્ટોપ કરફ્યુ લાદવાનો નિર્ણય લેવાયો છે. આમ અમદાવાદમાં સળંગ શનિવાર અને રવિવારે સંપૂર્ણ કરફ્યુ રહેશે. જ્યારે સોમવારે રાત્રે ૯ વાગ્યા પછી દૈનિક ધોરણે રાત્રે ૯ વાગ્યા પછી સવારના ૬ વાગ્યા સુધીનો કરફ્યુ લાદવામાં આવશે. અમદાવાદમાં કરફ્યુ દરમિયાન જીવનજરૂરી ચીજવસ્તુઓ એટલે કે મેડિકલની દુકાનો અને દુધની દુકાનો ખુલ્લી રહેશે. જ્યારે તમામ પરિવહન સેવાઓ અને અન્ય તમામ દુકાનો બંધ રહેશે.

દિવાળી દરમિયાન બજારોમાં ઠેરઠેર ઉમટેલી ભીડ દ્વારા સોશયલ ડિસ્ટન્સિંગ અને માસ્ક પહેરવાના નિયમના જે લીરેલીરા ઉડ્યા હતા તેની સામે માત્ર ચુંટણીલક્ષી લોકપ્રિયતા માટે આંખ આડા કાન કરનારી સરકારને અંતે લોકહિતમાં રાત્રિ કરફ્યુનો નિર્ણય લેવાની ફરજ પડી છે. જો કે કરફ્યુ માત્ર અમદાવાદ શહેરમાં જ લાદવામાં આવ્યો

છે. રાજ્યના અધિક મુખ્ય સચિવ રાજીવકુમાર ગુપ્તા દિવટરના માધ્યમથી જાહેરાત કરી હતી કે અમદાવાદ શહેરમાં શુક્રવારે રાત્રે ૯ વાગ્યાથી સોમવારે સવારે ૬ વાગ્યા સુધી સળંગ કરફ્યુ લાદવામાં આવ્યો છે. આ જાહેરાત પહેલાં એવો ઉલ્લેખ કરાયો હતો કે કોરોનામાં વધારો થતાં સરકારી અને ખાનગી હોસ્પિટલોમાં બેડ વધારવામાં આવી રહ્યા છે.

તહેવારોમાં બજારોમાં ઉમટેલી ભીડ, સરકારના આંખ આડા કાન અને લોકપ્રિયતા માટે તુષ્ટીકરણ મોઢું પડ્યું છે. જો કે અમદાવાદ શહેર માટે કેટલાક મહત્વના નિર્દેશો બહાર પાડવામાં આવ્યા હતા.

૧. અસારવા સિવિલ કેમ્પસની કેન્સર હોસ્પિટલ અને કીડની હોસ્પિટલમાં કુલ મળીને ૪૦૦ થી વધુ બેડ ઉપલબ્ધ કરાવવામાં આવી રહ્યા છે. ૨. સોલા સિવિલ હોસ્પિટલમાં ૪૦૦ પથારીની વ્યવસ્થા કરવામાં આવી છે. ૩. સાબરમતી, ચાંદખેડા કે મોટેરા વગેરે માટે ગાંધીનગર સિવિલ હોસ્પિટલમાં પણ ૧૦૦ થી વધુ પથારીઓનું આયોજન કરાયું છે. ૪. અમદાવાદ શહેર માટે સરકારી હોસ્પિટલોમાં કુલ ૮૦૦ વધુ પથારીઓ આજથી જ ઉપલબ્ધ કરવામાં આવી છે. ૫. અમદાવાદ શહેરમાં આવેલી ખાનગી હોસ્પિટલમાં વધુ ૪૦૦ પથારીઓની વ્યવસ્થા કરવામાં આવી

છે. ૬. હાલ શહેરની સરકારી હોસ્પિટલોમાં ૨૨૩૭, ખાનગી હોસ્પિટલોમાં ૪૦૦ પથારીઓ એમ કુલ ૨૬૩૭ પથારીઓ ખાલી છે. ૭. ૧૦૮ની હયાત ૨૦ એમ્બ્યુલન્સ ઉપરાંત વધારાની ૨૦ એમ્બ્યુલન્સ તહેનાત કરાઈ છે. ૮. શહેર માટે વધુ ૩૦૦ ડોક્ટર અને ૩૦૦ મેડિકલ સ્ટુડન્ટની ફાળવણી કરાઈ છે. ૯. રાત્રે ૯ વાગ્યાથી સવારે ૬ વાગ્યા સુધીનો કરફ્યુ બીજી સુચના ના મળે ત્યાં સુધી અમલી રહેશે. ૧૦. સોશયલ ડિસ્ટન્સિંગ અને માસ્ક પહેરવા અંગે કટડ ઝુંબેશ, અફવાઓથી દુર રહેવા અપીલ કરાઈ છે.

આ ઉપરાંત ૨૩મીથી ચાલુ થનાર સ્કુલો કોલેજોને ખોલવાનો નિર્ણય સરકારે રદ કર્યો છે.

જાણવા જેવું !

ચંદીગઢમાં અગીયાર સ્થળોએ બ્લુરંગની ટપાલ પેટીઓ રાખવામાં આવી છે.

આ પેટીઓમાં માત્ર પોલીસ વિશે ફરિયાદો નાખી શકાય તેવી સગવડ છે.

વર્લ્ડ ચેમ્પીયન ચેસ પ્લેયર ગેરી કાસ્પારોવ સૌથી નાની ઉંમરે વર્લ્ડ ચેમ્પીયન બનવાની સિધ્ધિને વરેલા છે.

વિશ્વમાં જંગલો દ્વારા જેટલો પણ ઓક્સિજન ઉત્પન કરવામાં આવે છે તે બધામાં ૨૦ ટકા જેટલો ઓક્સિજન એમેઝોનના વરસાદી જંગલો દ્વારા પેદા કરવામાં આવે

૧૮૬૮માં બ્રિટીશ રેલરોડ સિગ્નલ એન્જનીયર જે. પી. નાઈટે ટ્રાફિક સિગ્નલની શોધ કરી હતી. છે.

શાર્કનું આયુષ્ય ૧૦૦ વર્ષ કરતાં વધુ હોય છે.

૧૯મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપુ વરસાદનું પડ્યું નથી.

વાયોલીન લાકડાના ૭૦ ટુકડાને જોડીને બનાવવામાં આવે છે.

પુશ ખબર... પુશ ખબર... પુશ ખબર...

ખ્રિસ્તી સમાજ માટે બી. પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧, ન્યુ ગામડી રોડ, આણંદ. ૧ મો.: ૮૨૩૮૦૦૧૯૮૯

૯૮૨૪૩૬૨૪૬૨

કોઈપણ કેસની સીબીઆઈ તપાસ માટે રાજ્ય સરકારની મંજૂરી ફરજિયાત : કેન્દ્ર દ્વારા સીબીઆઈને સોંપાતા કેસોના મામલામાં સીમા સ્તંભ સ્વરૂપ ચુકાદો : સુપ્રીમ કોર્ટ



કેન્દ્ર દ્વારા સીબીઆઈને તપાસ માટે સોંપાતા કેસો બાબતે સુપ્રીમ કોર્ટે એક મહત્વના ચુકાદામાં જણાવ્યું હતું કે રાજ્ય સરકારની મંજૂરી વિના સીબીઆઈ કોઈપણ કેસની તપાસ હાથ ધરી શકે નહીં અને કેન્દ્ર સરકાર પણ રાજ્ય સરકારની પરવાનગી વિના કોઈપણ કેસની તપાસ સીબીઆઈને સોંપી શકે નહીં. ઉત્તર પ્રદેશમાં ભ્રષ્ટાચારના એક કેસમાં આરોપી અધિકારીઓની અરજીની સુનાવણી કરતાં સુપ્રીમ કોર્ટે આ ચુકાદો આપ્યો છે. સુપ્રીમ કોર્ટે તેના ચુકાદામાં જણાવ્યું હતું કે કાયદા પ્રમાણે કોઈપણ કેસની સીબીઆઈ તપાસ માટે રાજ્ય સરકારની મંજૂરી ફરજિયાત છે. કેન્દ્ર શાસિત પ્રદેશોમાં સીબીઆઈ તપાસ સોંપવાનો અધિકાર ધરાવે છે. પરંતુ એજ કાયદાની ધારા ૬ અંતર્ગત જ્યાં સુધી સંબંધિત રાજ્ય સરકાર તેના પ્રદેશના કેસમાં મંજૂરી ન આપે ત્યાં સુધી કેન્દ્ર સીબીઆઈને તપાસ સોંપી શકે નહીં.

સીબીઆઈએ ઉત્તર પ્રદેશના ફર્ટીકો માર્કેટીંગ એન્ડ ઈન્વેસ્ટમેન્ટ પ્રા. લી. કંપનીના ઠેકાણા પર સીબીઆઈએ અચાનક દરોડો પાડીને કોલસાના કાળાબજાર કરવા અંગેનો કેસ નોંધ્યો હતો. આ કેસમાં રાજ્યના બે અધિકારીઓ સામે ફરિયાદ દાખલ કરાઈ હતી. બંને અધિકારીએ સીબીઆઈની કાર્યવાહીને પડકારી હતી. રાજ્ય સરકાર દ્વારા સીબીઆઈ તપાસની સામાન્ય મંજૂરી પુરતી નથી. સીબીઆઈએ તેમની સામે તપાસ કરવા માટે વિશેષ મંજૂરી લેવી જોઈએ.

જાણવા જેવું !

લુધિયાણામાં રહેતા એક નેપાળી ગુરખાએ મરતા પહેલા તેની અંતિમ ઈચ્છામાં જાહેર કરેલું કે એના મરણ બાદ એના શરીર પર એક બાટલી દારુ રેડવામાં આવે તેમજ તેની સ્મશાનયાત્રામાં આવેલાને દારુ પીવડાવવામાં આવે.

પાત્રીસ વર્ષનો બોડી બિલ્ડર પ્રકાશ કોયડેએ ચાર વખત મિસ્ટર ઈન્ડિયાનું ખિતાબ જીતેલો તેના બાવડાનું માપ એકવીસ ઈંચ હતું.

હાલ, ભારતમાં સાઈઠ વર્ષથી વધારે ઉંમરના માણસોની સંખ્યા લગભગ ૫૦ કરોડથી વધારે છે.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભૂમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક # <:5849<6;9

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪